

तापमान



अधिकतम 42.2 डिग्री

न्यूनतम 24.6 डिग्री

हरिभूमि

महासमुंद भूमि

रायपुर, गुरुवार 2 मई 2024

सरायपाली | बसना | पिथौरा | बागबाहरा | तुमगांव | खरियार रोड

पर्यावरण
संरक्षण के लिए
इकी वलब ने
बनाया...



कोच सरोजनी
को गोल्ड
मेडल व शील्ड
से किया...



खबर संक्षेप

मुखबिरी की आशंका में मारपीट, जुर्म दर्ज
महासमुंद। मुखबिरी की आशंका के चलते युवक से मारपीट का मामला सामने आया है। कोतवाली पुलिस ने बताया कि प्राथी उत्तम कुमार हरबंश पिता अर्जुनलाल हरबंश (38) निवासी जेलपारा बेमचा के साथ गांव के आरोपी राकेश सात्रा पिता बेनोराम ने मुखबिरी करने की बात करते हुए गाली गलौज, हाथ मुक्का, लोहे की रड से मारपीट कर चोट पहुंचाया और जान से मारने की धमकी दी। पुलिस ने आरोपी के खिलाफ धारा 294, 323 के तहत मामला दर्ज किया है।

फांसी लगाकर दो लोगों ने की आत्महत्या

महासमुंद। जिले के बागबाहरा और सरायपाली थाना अंतर्गत फांसी लगाकर दो लोगों की मौत का मामला सामने आया है। बागबाहरा पुलिस ने बताया कि कल्याणपुर बागबाहरा में ओमप्रकाश ठाकुर पिता बाबूलाल ठाकुर (20) ने अज्ञात कारणों से फांसी लगा ली, जिससे उसकी मौत हो गई। वहीं सरायपाली पुलिस ने बताया कि लुकापारा अटल आवास के पीछे रहने वाले चंद्रकुमार चंद्रा पिता रामगोपाल निवासी उज्जिभट्टी सारंगदू ने फांसी लगाकर आत्महत्या कर ली। पुलिस ने दोनों मामलों में मर्ग कायम कर विवेचना में लिया है।

जहर सेवन से महिला युवक की मौत

महासमुंद। जहर सेवन के बाद इलाज के लिए महासमुंद के निजी अस्पताल में भर्ती एक महिला की मौत हो गई। पुलिस ने बताया कि सुबोतिन बाई यादव पति गैराम (46) ने 18 जनवरी को अज्ञात कारणों से जहर सेवन कर लिया था। इसके बाद उसे महासमुंद के निजी अस्पताल में दाखिल कराया गया, जहां उसकी मौत हो गई। पुलिस ने मामले में मर्ग कायम कर विवेचना शुरू कर दी है। वहीं दूसरे मामले में कोमाखान थाना क्षेत्र के ग्राम टोंगोपानी निवासी चंद्रहास ठाकुर पिता नरेश ठाकुर (18) ने जहर सेवन कर लिया। जिसे इलाज के लिए महासमुंद के निजी अस्पताल में दाखिल कराया गया। जहां उसकी मौत हो गई।

महुआ शराब जल

महासमुंद। तेंदुकोना पुलिस ने बेलडीह मार्ग ग्राम बुंदेली से आरोपी किशन पिता सुखसाय ठाकुर (49) के कब्जे से 7000 एमएल महुआ शराब कीमत 1400 रुपए को बरामद किया है। धारा 34 (2) आबकारी एक्ट के तहत कार्रवाई की गई है।

कार जली, लोगों ने बुझाई आग..



महासमुंद। शहर के पंचशील क्लब के पास पिछले 6 माह से एक ही स्थान पर खड़ी खेल एवं युवा आयोग के पूर्व सदस्य प्रशांत श्रीवास्तव की कार में मंगलवार देर शाम अचानक आग लग गई। आसपास के लोग जब तक कुछ कर पाते कार लपटों से घिर गई और धुं-धुंकर जल उठी। जैसे-तैसे लोगों ने अपने घरेलू नल से आने वाले पानी से आग पर काबू पाया। जानकारी के मुताबिक उक्त नेता की की कार क्रमांक सीजी 04 एचसी 7370 से कुछ लोगों ने धुंआ उठते देखा। देखते ही देखते कार पूरी तरह से जल गई। आग लगी है या लगाई गई इसकी जांच पुलिस ने शुरू कर दी है।

बैंक कर रहा छोटे नोट और सिक्कों को लेने से आनाकानी मीडिया पहुंची फिर लिया जमा, बैंक कर्मचारी लौटा देते हैं ग्राहकों को गिनने की झंझट से पीछा छुड़ाने

हरिभूमि न्यूज ►► महासमुंद

शहर स्थित अधिकांश बैंकों में पांच या दस के नोट या सिक्के लेने के लिए आनाकानी की जा रही है। अक्सर बैंकों के कर्मचारी गिनने की झंझट से पीछा छुड़ाने के लिए ग्राहकों को लौटा दिया जाता है। कई बार यह विवाद की स्थिति भी बन जाती है। ऐसा ही वाक्या शहर के एसडीएफसी बैंक में बुधवार देखने को मिला। जहां पर सिक्के और छोटे नोट जमा कराने पहुंचे लोगों से

लगाया दुर्यन्धर का आरोप

मां चंडी मंदिर विकास समिति के सदस्यों ने बताया कि चूँकि दान पेटी में छोटे-बड़े नोट के साथ सिक्के में आते हैं। इसलिए, उन्हें बैंक में ऐसा ही जमा करना होता है। ग्रामीण बैंक में बिना हुज्जत किए सिक्कों को ले लिया जाता है। लेकिन, एसडीएफसी बैंक में रकम जमा लेने के लिए दो घंटा तक बैठे आ रहे। इस बीच दो गान बैंकिंग कर्मचारियों द्वारा दुर्यन्धर भी किया गया, जिसकी लिखित शिकायत मैनेजर से की गई है।

बहसबाजी और धमकी भी दी गई। हालांकि, मीडियाकर्मियों के पहुंचने पश्चात बैंक प्रबंधन द्वारा रकम जमा लेने की बात कही

सुलझा लिया गया है मामला

एसडीएफसी बैंक महासमुंद के मैनेजर हिमांशु भोंई ने बताया कि मंदिर समिति द्वारा लाए गए सभी प्रकार की रकम जमा ले ली गई है। दुर्यन्धर के संबंध में आगे-आगे बातचीत कर सुलझा लिया गया है। चूँकि, हमारे पास कैश ज्यादा होने के कारण सिक्कों को रखा नहीं जा सकता था। इसलिए, रायपुर से बात करने के बाद सिक्कों को भी ले लिया गया है। इसलिए, रकम जमा करने में उन्हें इंतजार करना पड़ा।

गई। दरअसल, बुधवार को मां चंडी मंदिर विकास समिति बिरकोनी के संरक्षक ओमप्रकाश चंद्राकर, अखिलेश चंद्राकर

एवं यश चंद्राकर द्वारा दान पेटी में आई रकम एक लाख 48 हजार रुपए को जमा कराने एसडीएफसी बैंक पहुंचे। जमा पत्ची के साथ

करीब आधा बोरी में भरे 18 हजार रुपए के सिक्के को देखकर बैंक में मौजूद कैशियर ने लेने से मना कर दिया। मैनेजर की गैरहाजिरी में सहायक प्रबंधक से उक्त रकम जमा लेने के लिए कहा गया। लेकिन, वे भी इस पर स्पष्ट कुछ बता नहीं पाए। इसलिए, मैनेजर का वे ईंतजार करते रहे। इस तरह करीब एक घंटा बीत गया। मंदिर समिति के सदस्यों ने बैंक में कार्यरत दो नोन बैंक कर्मियों द्वारा दुर्यन्धर करने तथा धमकी दिए जाने का आरोप भी लगाया।

प्रवेश प्रक्रिया : ऑफलाइन और ऑनलाइन आवेदन कर रहे पालक आत्मानंद स्कूल में पहली के 480 सीटों के लिए 831 से ज्यादा फार्म

हरिभूमि न्यूज ►► महासमुंद

जिले के सभी स्वामी आत्मानंद

■ 5 मई है आवेदन की आखिरी तारीख, 10 मई तक लॉटरी निकालकर होगा प्रवेश

स्कूलों में प्रवेश के लिए आवेदन प्रक्रिया जारी है। जिला, ब्लाक मुख्यालय सहित ग्रामीण क्षेत्र के 12 स्वामी आत्मानंद स्कूलों में कक्षा पहली में 480 सीटों पर प्रवेश के लिए 19 दिन में करीब 900 आवेदन मिल चुके हैं। सभी स्कूल



ले रहे ऑफलाइन आवेदन

विभाग से मिली जानकारी के अनुसार कक्षा पहली में प्रवेश के लिए उम्र को प्रमाणित करने के बाद ऑफलाइन आवेदन लिया जा रहा है, ताकि बाद में पात्रता अनुसार प्रवेश प्रक्रिया पूरी हो सके। कक्षा पहली में प्रवेश के लिए विद्यार्थियों की आयु 31 मई 2024 की स्थिति में 5 वर्ष 6 माह से 6 वर्ष 6 माह के बीच होनी चाहिए। उम्र की बर्धिशे हिंदी एवं अंग्रेजी दोनों माध्यम स्कूल के लिए लागू रहेगी।

आवेदन 10 मई तक

जानकारी के मुताबिक आवेदकों का सत्यापन स्कूल स्तर पर होने के बाद 10 मई तक लॉटरी निकालकर सीटों का आवंटन किया जाएगा। विद्यार्थी एक विद्यालय के लिए ही आवेदन कर सकेगा। विद्यालय में पूर्व से ही अध्ययन कर रहे विद्यार्थियों को अगली कक्षा के लिए आवेदन नहीं करना पड़ेगा। वहीं, महतारी दुलार योजना अंतर्गत कोरोना महामारी के कारण अनाथ हुए बच्चों को विशेष प्राथमिकता दी जाएगी।

धान कटाई की तैयारी



महासमुंद। ग्रीष्मकालीन धान की फसल पककर तैयार हो गई है। समाह के अंत तक कटाई भी शुरू हो जाएगी। बता दें कि रबी सीजन में शासन द्वारा धान की फसल लेने के लिए हतोत्साहित करने तथा अन्य फसलों को बढ़ावा दिए जाने के बावजूद इस वर्ष जिले में करीब 35 हजार हेक्टेयर रकबा में फसल ली जा रही है। जबकि, अन्य फसलों का रकबा 2 हजार हेक्टेयर तक भी पहुंच नहीं पाया है।

कलेक्टर ने किया सरायपाली में गौरव पथ का निरीक्षण

हरिभूमि न्यूज ►► महासमुंद

कलेक्टर प्रभात मलिक बुधवार को

■ कलेक्टर ने विकास कार्यों की ली जानकारी, निर्माणधीन विकास कार्यों को तय समय सीमा में पूर्ण करने के लिए निर्देश

सरायपाली के वीरे पर थे। उन्होंने यहां चल रहे गौरव पथ निर्माण की गुणवत्ता का निरीक्षण किया। कलेक्टर मलिक ने संबंधित को



गुणवत्ता और समय सीमा को ध्यान में रखते हुए कार्य पूर्ण करने के निर्देश दिए। उन्होंने कहा कि दिए गए तय सीमा में कार्य पूर्ण होना सुनिश्चित हो। इस दौरान उन्होंने यहां अन्य विकास कार्यों की जानकारी ली। उन्होंने कहा कि निर्माणधीन विकास कार्यों को तय समय सीमा में पूर्ण करें। इस दौरान सरायपाली अनुविभागीय अधिकारी ओम्पकेश्वर सिंह एवं अन्य संबंधित अधिकारी मौजूद थे।

नलों से पानी चोरी रोकने सुबह-शाम आधे घंटे बाधित रहेगी बिजली आपूर्ति

पालिका की मांग पर विद्युत विभाग ने दी सहमति, नियमित होगी जांच

हरिभूमि न्यूज ►► महासमुंद

गर्मी को देखते हुए पालिका द्वारा प्रतिदिन 3 टाइम जलापूर्ति की जा रही है। बावजूद इसके पानी चोरी पर लगाम नहीं लग पा रहा है। इसके चलते अन्य उपभोक्ताओं को परेशानी का सामना करना पड़ रहा है। जिसे ध्यान में रखते हुए पालिका की मांग पर पूरे गर्मी भर शहर के इमली भाटा, नयापारा और पिटियाझर क्षेत्र में प्रतिदिन सुबह-शाम जलापूर्ति के समय आधे घंटे के लिए विद्युत आपूर्ति बाधित रहेगी। नपाध्यक्ष राशि त्रिधुवन महिलांग और सीएमओ टॉमसन रात्रे ने बताया कि शहर में गर्मी बढ़ने के साथ पानी की चोरी भी लगातार बढ़ती जा रही है। जिसके चलते अन्य उपभोक्ताओं को पर्याप्त मात्रा



में पानी नहीं मिल पा रहा है। जलापूर्ति को लेकर लगातार पालिका को मिल रही शिकायतों को दूर करने पालिका ने पानी चोरी रोकने के लिए जलापूर्ति के समय विद्युत आपूर्ति बाधित करने का निर्णय लिया है। श्रीमती महिलांग

बेटे ने अपने पिता को हंसिया से मारा, हाथ में आई चोट

महासमुंद। सिटी कोतवाली अंतर्गत गाम बरहनी में बेटे ने अपने पिता के ऊपर हंसिया से हमला कर दिया। रिपोर्ट पर आरोपी को खिलाफ मामला दर्ज किया गया है। घटना को लेकर प्राथी प्रमुरग साहू पिता बुजलाल साहू निवासी वार्ड नं० 04 बजरंग पारा बरहनी ने पुलिस को बताया कि 29 अप्रैल को रात लगभग 10 बजे घर पर ही बैठा था। इसी दौरान मेरा बड़ा बेटा महेन्द्र साहू अपनी पत्नी के साथ गाली गलौज कर रहा था, जिसे मैंने मना किया, तब आरोपी ने तुम क्यों होते हो मना करने वाले, दारू पीने के लिए पैसा मांगता हूँ तो नहीं देते हो, कहते हुए गाली गलौज कर जान से मारने की धमकी दी। साथ ही सब्जी काटने वाले लोहे के धारदार हंसिया से वार कर दिया। जिससे मेरे बाएं हाथ की हथेली के बगल व छोटी उंगली में चोट लगी है। प्राथी की रिपोर्ट पर पुलिस ने आरोपी को खिलाफ धारा 294, 324, 506 के तहत अपराध दर्ज किया है।

रेत के निर्बाध अवैध उत्खनन पर शिकायत के बाद भी कार्रवाई नहीं

हरिभूमि न्यूज ►► महासमुंद

रेत खदानों में अवैध उत्खनन थमने का नाम नहीं ले रहा। प्रतिबंधित समय में



कोई जानकारी उपलब्ध नहीं हो पाई।

हरिभूमि पाठक सूचना

महासमुंद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9981131365, 9098324969

खबर संक्षेप

बातचीत कर समस्या का हल चाहती है सरकार: शर्मा

रायपुर। उपमुख्यमंत्री विजय शर्मा ने नारायणपुर में हुए नक्सली मुठभेड़ के संबंध में कहा, हमारे जवानों को खरोंच भी नहीं आई है। मुख्यालय से 45 किलोमीटर दूर जाकर ये ऑपरेशन किया गया है। ये बहुत बड़ी सफलता है। सफलता के लिए डीआरजी और एसटीएफ के जवान जिनकी संयुक्त पार्टी ने ये ऑपरेशन किया था, वो बघाई के पात्र हैं। मैं पुनः भटके हुए लोगों से आग्रह करता हूँ कि विष्णुदेव की सरकार बातचीत के माध्यम से इस मसले का हल चाहती है। हर हाल में कोई एक नक्सली, कोई दो नक्सली, कोई छोटा ग्रुप या कोई बड़ा ग्रुप जो भी बात करना चाहे, बात कर सकते हैं।

भाजपा का बुद्धिजीवी सम्मेलन आज, आएंगे तावड़े रायपुर।

भाजपा ने गुरुवार को राजधानी रायपुर में एक महत्वपूर्ण बुद्धिजीवी सम्मेलन विजन ऑफ विकसित भारत, 2047 का आयोजन किया है।

इसमें भाजपा के राष्ट्रीय महासचिव विनोद तावड़े मुख्य अतिथि होंगे। इस सम्मेलन में सीए, डॉक्टर, अर्थशास्त्री, व्यापारी सहित 15 से ज्यादा क्षेत्रों लोग शामिल होंगे। कार्यक्रम के संयोजक सीए अमित चिमनानी, डॉ. विमल चोपड़ा, एडवोकेट जेपी चंद्रवंशी व अमित मैथरी ने बताया, कार्यक्रम की अध्यक्षता उपमुख्यमंत्री अरुण साव करेंगे। विशिष्ट अतिथि के रूप में वरिष्ठ मंत्री राम विचार नेताम व पश्चिम के विधायक पूर्व मंत्री राजेश मृगत माजुद रहेंगे। कार्यक्रम महाराजा अग्रसेन कालेज ऑडिटोरियम में शाम 5 बजे से होगा। कार्यक्रम में प्रदेश भर से व्यापारी, सीए, डाक्टर, वकील, अर्थशास्त्री, कलाकार, प्रोफेसर, शिक्षक, पूर्व अधिकारी, सेना के जवान, सामाजिक संस्थानों के प्रमुख, इंजीनियर व 15 से ज्यादा फ़िल्ड के प्रोफेशनल्स मौजूद रहेंगे।

नहीं होगी पानी की कमी चटौद नहर का पानी आ रहा

रायपुर । धमतरी के चटोद में स्थित शाखा नहर को खारून नदी से जोड़कर शहर के लिए पानी की व्यवस्था की गई। इससे पहले शहर में पानी के इंजाम के लिए काठाडीह एनीकेट और मुर्पा नहर को खुलवा लिया गया। इसके बाद तरीघाट एनीकेट के दो गेट खुलवा दिए गए। जल विभाग के कार्यपालन अभियंता जल नरसिंह फ़र्नर ने काठाडीह और मुर्पा एनीकेट को जाकर देखा। मुर्पा एनीकेट खाली हो चुका था। किंतु चटोद नहर का पानी वहां पहुंचने लगे है। जिसे देखकर जल संग्रहन हेतु मुर्पा और एनीकेट के एक गेट को बन्द कर देने के लिए कहा गया है।

बिना कारण मारपीट 3 के विरुद्ध केस दर्ज

रायपुर। गुडियारी पुलिस ने मारपीट मामले में अपराध पंजीबद्ध किया है। प्रार्थी अविनाश मसूरकर ने रिपोर्ट दर्ज कराई कि 23 अप्रैल को रात करीब 12 बजे आरोपी दीपांकर वैद्य, कपिल साकरे एवं धम्मराम टेके ने बिना कारण पहले उसके साथ विवाद किया। इसके बाद सभी ने मिलकर हाथ-मुक्का और ईंट से उसे मारकर चोट पहुंचाई। पुलिस ने मामले में आरोपियों के विरुद्ध अपराध पंजीबद्ध किया है।

जमीन का मूल्यांकन कलेक्टर रेट या अधिग्रहण की कीमत पर होगा

हरिभूमि न्यूज़ ►► रायपुर

रियल स्टेट रेग्युलटरी अथारिटी यानी रेरा ने रियल एस्टेट कंपनियों की जमीनों के मूल्य के निर्धारण को लेकर एक महत्वपूर्ण निर्देश जारी किया है। दरअसल कई बार भूमि की लागत के मूल्यांकन के लिए अपनाई जाने वाली व्यवस्था को लेकर अराजकता हुई है, जो किसी परियोजना की कुल परियोजना लागत का एक प्रमुख घटक माना जाता है। इस मामले को लेकर रेरा स्पष्टीकरण भी जारी किया है।

रे है स्पष्टीकरण

रेरा द्वारा जारी पत्र के मुताबिक भूमि के मूल्य को लेकर ये स्पष्टीकरण दिया गया है कि भूमि की लागत का मूल्यांकन परियोजना के प्रांभ होने की तिथि पर कलेक्टर के

पलायन करने वाले श्रमिकों को मिल रहा है राशनकार्ड पोर्टिबिलिटी का लाभ

हरिभूमि न्यूज़ ►► रायपुर

केंद्र सरकार की योजना वन नेशन वन राशनकार्ड का लाभ उन लोगों को आसानी से मिल रहा है जो रोजी-रोटी कमाने के लिए छत्तीसगढ़ से दूसरे स्थानों या राज्यों में जा रहे हैं। छत्तीसगढ़ से पलायन करने वाले जिलों में रायपुर, महासमुंद, कोरबा, जाजगीर-चांपा, बस्तर और दुर्ग, सरगुजा शामिल हैं। खास बात ये है कि इन जिलों में पोर्टिबिलिटी के माध्यम से राशन लेने वालों की संख्या अन्य जिलों के मुकाबले अधिक है।

छत्तीसगढ़ में राशन कार्ड पोर्टिबिलिटी के आधार

खड़गे और कांग्रेसियों को पता नहीं, प्रभु श्रीराम के देहियों को शिव नहीं अपनाते

हरिभूमि न्यूज़ ►► रायपुर

उपमुख्यमंत्री विजय शर्मा ने कहा, कांग्रेस अध्यक्ष मल्लिकार्जुन ने आज एक बार फिर स्पष्ट कर दिया है कि कांग्रेसी प्रभु श्रीराम को अपना शत्रु मानते हैं। कांग्रेसी शिव होने का दुस्साहस कर रहे हैं, लेकिन वह जानते नहीं कि शिव राम को ही अपना आराध्य मानते हैं। जो कांग्रेसी राम के अस्तित्व को नकार चुके हैं। राम मंदिर के आमंत्रण को ठुकरा चुके हैं। इसी



■ सनातन धर्म और देवी-देवताओं से इतनी नफरत क्यों है कांग्रेसियों में- भाजपा

■ खड़गे के इस बयान पर भाजपा की आपत्ति बाद में होगी, लेकिन पहले हिंदू होने के नाते मुझे पहले आपत्ति है

पर भाजपा की आपत्ति बाद में होगी, लेकिन पहले हिंदू होने के नाते मुझे पहले आपत्ति है। ये कैसे व्यक्ति हैं कि जो यह कहते हैं कि ये शिव राम से लड़ेंगे, इनके भाव को देखिए, वह जानते नहीं कि शिव राम को ही अपना आराध्य मानते हैं। श्री शर्मा ने कहा, श्रीराम के विरोधी जिन्होंने राम मंदिर के न्यौता को ठुकरा दिया था। इसके लिए देश की जनता इनको सबक सिखाएगी। श्री शर्मा ने कहा, श्री खड़गे को पीएम के भाषण में तो हेट स्पीच दिखती है, लेकिन अपने नेताओं में इन्हें नहीं दिखती है।

मुख्यमंत्री साय ने पत्रिका का किया विमोचन



हरिभूमि न्यूज़ ►► रायपुर

श्री सीमंधर स्वामी जैन मंदिर व चमत्कारी श्री जिनकुशल सूरि जैन दादाबाड़ी के ध्वजारोहण व जन्मकल्याणक महोत्सव की पत्रिका का विमोचन मुख्यमंत्री विष्णुदेव साय ने मंगलवार को किया। इस अवसर पर दादाबाड़ी ट्रस्ट के अध्यक्ष संतोष बैद, महासचिव महेंद्र कोचर, ट्रस्टी द्वय जय सांखला व योगेश बंगानी ने गुलाब फूल से मुख्यमंत्री का स्वागत किया।

इस अवसर पर ट्रस्ट की ओर से शॉल ओढ़ाकर मुख्यमंत्री का अभिनंदन किया गया व पत्रिका, श्रीफल से मुख्यमंत्री को ध्वजारोहण कार्यक्रम में 2 व 3 मई के लिए आमंत्रित किया गया। मुख्यमंत्री श्री साय ने रात्रिकालीन प्रभु भक्ति में सम्मिलित होने की स्वीकृति प्रदान की। इसी दौरान ट्रस्ट के अध्यक्ष संतोष बैद व महासचिव महेंद्र कोचर ने मुख्यमंत्री को शीर्ष जैन गौशाला की स्थापना संबंधित जानकारी दी।

खेड़ा की टिप्पणी से बड़ी हलचल, ढूँढे जा रहे मायने

हरिभूमि न्यूज़ ►► रायपुर

कांग्रेस की राष्ट्रीय प्रवक्ता और लोकसभा चुनाव में छत्तीसगढ़ की मीडिया प्रभारी राधिका खेड़ा ने सोशल मीडिया एक्स पर एक पोस्ट की है, उससे हलचल बढ़ गई है। उन्होंने अपने पोस्ट में लिखा है कि कौशल्या माता के मायके में बेटी सुरक्षित नहीं है। पुरुषवादी मानसिकता से प्रसिप्त लोग आज भी बेटियों को पैरों तले कुचलना चाह रहे हैं, करूंगी खुलासा। उनकी पोस्ट को लेकर यह कहा जा रहा है कि कांग्रेस के राष्ट्रीय अध्यक्ष मल्लिकार्जुन खड़गे की मंगलवार को छत्तीसगढ़ में चुनावी सभा थी। वे रायपुर से जांजगीर-चांपा जिले जाने वाले थे।

खास बातें

■ 27 हजार 761 ने दूसरी जगहों से उठाया राशन

■ राशनकार्ड पोर्टिबिलिटी में हर जिले के लोग



देश के किसी भी राज्य में ले सकते हैं राशन

राशन कार्ड पोर्टेबिलिटी से एक राशन कार्ड पर दूसरे राज्य में भी राशन मिलने की सुविधा मिलती है। वन नेशन वन राशन कार्ड योजना में शामिल राज्यों के कार्ड धारक राशन कार्ड पोर्टेबिलिटी का लाभ उठा सकते हैं। वन नेशन वन राशन कार्ड स्कीम शुरू होने से कार्डधारक पूरे देश में कहीं से भी अपनी सुविधा से राशन ले सकते हैं। मतलब साफ है कि कार्ड धारक के लिए किसी भी तरह की सीमा या नियमों का बंधन नहीं होगा और वह किसी भी राज्य में राशन खरीद सकता है।

ताम्रध्वज 75 और मेनका सिंह 72 साल की उम्र में मैदान पर छग के सबसे उम्रदराज प्रत्याशी कालिया प्रसाद 81 साल की उम्र में टोक रहे ताल

हरिभूमि न्यूज़ ►► रायपुर

छत्तीसगढ़ लोकसभा चुनाव में सबसे उम्र दराज प्रत्याशी के रूप में महासमुंद लोकसभा से निर्दलीय प्रत्याशी कालिया प्रसाद सेठ 81 वर्ष की उम्र में चुनावी मैदान पर ताल ठोक रहे हैं। वहीं कांग्रेस पार्टी के महासमुंद लोकसभा से मैदान में उतरे पूर्व गृहतंत्री ताम्रध्वज साहू 75 साल की उम्र में भी फिट नजर आ रहे हैं। वहीं चुनाव में 25 साल के दो युवा प्रत्याशी भी भग्य आजमा रहे हैं। कांग्रेस पार्टी में 70 साल और उससे अधिक उम्र वाले तीन प्रत्याशियों को इस चुनाव में उतारा गया है। वहीं भाजपा में 64 साल उम्र के दो प्रत्याशी शामिल हैं। शेष प्रत्याशी औसतन 55 साल के हैं।

लोकसभा चुनाव में चुनाव लड़ रहे प्रत्याशियों में अधिकतम उम्र के प्रत्याशी कालिया प्रसाद सेठ सरायपाली के निवासी हैं, वे सेवानिवृत्त शिक्षक हैं। चुनाव में निर्दलीय प्रत्याशी के तौर पर भाग्य आजमा रहे हैं। वहीं रायपुर लोकसभा से 71 वर्षीय अमरनाथ चंद्राकर ने निर्दलीय प्रत्याशी के रूप में नामांकन दाखिल किया है। वे रिक्षे से प्रचार कर अपनी उम्मीदवारी का समर्थन करने मतदाताओं से अपील कर रहे हैं। चुनाव में देखा जाए तो 40 से अधिक उम्र वाले प्रत्याशी अधिक हैं। वहीं कुछ युवा प्रत्याशी भी निर्दलीय के रूप में चुनाव मैदान पर हैं।



भाजपा के प्रत्याशियों की औसत आयु 53 साल

भाजपा ने लोकसभा चुनाव में युवाओं को मौका देने का प्रयास किया है। भाजपा प्रत्याशियों की 11 लोकसभा में औसत आयु 53 वर्ष है। भाजपा में बृजमोहन अग्रवाल और बिजय बघेल 64 साल की उम्र में चुनाव में ताल ठोक रहे हैं। वहीं सरगुजा से भाजपा प्रत्याशी चितामणि महाराज और राजनांदांव से संतोष पांडेय 56 की उम्र, कोरबा से प्रत्याशी सरोज पांडेय 55, बिलासपुर से तोखन साहू 54, रायगढ़ से राधेश्याम राठिया 52, भोजपुर नामा 49, बस्तर से महेश कश्यप 48, महासमुंद से रूपकुमारी चौधरी 47 और जांजगीर लोकसभा प्रत्याशी कमलेश जांगड़े 46 वर्ष की उम्र में चुनाव मैदान में हैं।



बृजमोहन बोले- यह लोकसभा चुनाव एक नए भारत के निर्माण की नींव रखने वाला

रायपुर। रायपुर लोकसभा से भाजपा प्रत्याशी बृजमोहन ने अग्रवाल मंगलवार को रायपुर पश्चिम विधानसभा क्षेत्र में

■ रोड शो में उमड़ा जनसैलाब

रोड शो कर जनता से भाजपा के लिए वोट मांगे और नरेंद्र मोदी जी को पुनः प्रधानमंत्री बनाने को कहा। इस रोड शो के दौरान रायपुर पश्चिम की जनता में भी गजब का उत्साह देखने को मिला। जगह-जगह उन्होंने बृजमोहन अग्रवाल का आतिशबाजी और पुष्प वर्षा कर जोरदार स्वागत किया। रोड शो में भारी जन सैलाब उमड़ा।

जनता को किया संबोधित

रोड शो की शुरुआत रायपुर पश्चिम विधानसभा क्षेत्र के खमतलाई से हुई यहां से पैराडाइज होटल, दुर्गा चौक, अजयपुरी मैदान, हनुमान मंदिर, पडाव गुडियारी, शुक्रवारी बाजार, मंगल बाजार, पहाड़ी चौक, जगन्नाथ चौक, खांलावाडा, कबीर चौक, कर्मा चौक, दिशा कॉलेज, समता कॉलोनी, प्रगति कालेज ओंकार बैस, खादू श्याम मंदिर,शिकारपुरी धर्मशाला होते हुए नगर निगम कॉलोनी गार्डन पर रोड शो का समापन हुआ। रोड शो के दौरान कई जगह बृजमोहन अग्रवाल ने जनता को संबोधित किया। उन्होंने कहा, यह लोकसभा चुनाव एक नए भारत के निर्माण की नींव रखने वाला चुनाव है। हमको भारत को विश्व गुरु बनाने के लिए नरेंद्र मोदी को पुनः प्रधानमंत्री बनना होगा। जिसमें रायपुर समेत पूरे छत्तीसगढ़ के लोगों को योगदान देना होगा।

संजय बोले- कांग्रेस पूरी तरह झूठी और षड्यंत्रकारी पार्टी

हरिभूमि न्यूज़ ►► रायपुर

भारतीय जनता पार्टी के प्रदेश महामंत्री संजय श्रीवास्तव ने केंद्रीय गृह मंत्री अमित शाह के वीडियो से छेड़छाड़ कर आरक्षण खत्म करने के एक कूटरचित वीडियो के सोशल मीडिया पर वायरल होने पर कांग्रेस पर हमला बोला और कहा कि छत्तीसगढ़ दौरे पर पहुंचे कांग्रेस

■ मल्लिकार्जुन खड़गे ने सवाल के डर से किया राजनीतिक पलायन

अध्यक्ष मल्लिकार्जुन खड़गे ने इस मुद्दे पर मीडिया के सवालों से बचने के लिए मंगलवार को आहुत अपनी पत्रकार वार्ता रद्द कर राजनीतिक पलायन किया। उनका कहना है, कांग्रेस पूरी तरह एक झूठी और षड्यंत्रकारी पार्टी बन गई है। एकात्म परिसर में पत्रकारों से चर्चा करते हुए श्री श्रीवास्तव ने कहा, कांग्रेस अपनी हार सामने देखकर बौखला गई है और जनता को भ्रमित करने के लिए झूठ और ओछे हथकंडों का सहारा ले रही है। श्री श्रीवास्तव ने कांग्रेस की अभद्र टिप्पणियों, फेक न्यूज व कूचरचित वीडियो वायरल किए जाने के मुद्दे पर कहा, आरक्षण को लेकर केन्द्रीय गृह मंत्री अमित शाह का एक कूटरचित वीडियो तेलंगाना कांग्रेस विंग द्वारा अपने आधिकारिक सोशल मीडिया प्लेटफॉर्म एक्स के माध्यम से प्रसारित किया गया, जिसमें उनके मूल भाषण में कूट-रचना की

पर राशन कार्ड से दूसरे स्थानों की सरकारी राशन दुकानों से राशन लेने की सुविधा का लाभ अप्रैल में 27 हजार 761 लोगों ने उठाया है। खाद्य विभाग के रिकार्ड के मुताबिक प्रदेश के सभी जिलों में ऐसे लोग मौजूद हैं जो इस योजना का लाभ उठा रहे हैं। जिन जिलों में सबसे अधिक लोगों ने लाभ उठाया है उनमें रायपुर, बिलासपुर, दुर्ग, कोरबा, जाजगीर चांपा, और सरगुजा प्रमुख है। खास बात ये है कि इन्हीं जिलों से श्रमिकों का पलायन भी सबसे अधिक संख्या में हुआ है। इस आधार पर माना जा रहा कि पलायन करने वाले श्रमिकों को केंद्र सरकार की इस योजना का लाभ मिल रहा है।

बैज ने कहा- कांग्रेस की न्याय गारंटी से लोगों को मिलेगी सहायता



रायपुर। प्रदेश कांग्रेस कमेटी के अध्यक्ष दीपक बैज ने दक्षिण विधानसभा के टिकरापापा में एक जनसभा में कहा, आज देश में दिन-ब-दिन महंगाई बढ़ती जा रही है। महिलाओं को गृहस्थी चलाने में कठिनाइयों का सामना करना पड़ता है। केंद्र में पिछले 10 सालों से भाजपा की मोदी सरकार बैठी हुई है। सत्ता में आने से पूर्व उन्होंने 100 दिन में महंगाई कम करने की बात कही थी, लेकिन आज महंगाई आसमान छू रही है। कांग्रेस ने इन सभी को ध्यान में रखते हुए माता-बहनों के लिए महालक्ष्मी नारी न्याय गारंटी की घोषणा की

■ बैज ने टिकरापापा में सभा को किया संबोधित

है। इसके माध्यम से हर गरीब महिला को 8333 रुपए प्रतिमाह दिए जाएंगे, इससे निश्चित तौर पर उनको आर्थिक रूप से सहायता मिलेगी।

उन्होंने कांग्रेस प्रत्याशी विकास उपाध्याय के पक्ष में आम जनता से अपील भी की और कहा, वे लगातार आम जनता के अधिकारों के लिए खड़े रहते हैं। कोरोनाकाल में उन्होंने दूसरे प्रांत से आ रहे मजदूरों की सेवा की, भोजन कराया, उनके रहने की व्यवस्था कराई, प्रदेश की जनता उनके सेवाभाव से भली-भांति वाकिफ है। जनसभा में शहर अध्यक्ष गिरिश दुबे, एजाज डेबर, प्रमोद दुबे, सुमित दास, सतनाम पनाग, निशा देवेंद्र यादव, समीर अख्तर, उमेश गुप्ता, संगीता तिवारी, प्रेरणा साहू, अपर्णा फ्रांसिस, अनिल रायचुरा और पुष्पराज वैद समेत अन्य उपस्थित थे।

संजय बोले- कांग्रेस पूरी तरह झूठी और षड्यंत्रकारी पार्टी



गई। केंद्रीय गृह मंत्री श्री शाह के भाषण को गलत तरीके से एडिट कर कांग्रेस भ्रांति फैला रही है। कांग्रेस का अब यही राजनीतिक चरित्र शेष रह गया है। वीडियो क्लिप से छेड़छाड़ करके कांग्रेसी झूठ फैलाने की शर्मनाक हरकतें कर रहे हैं जिसकी जितनी निंदा की जाय, वह कम है। श्री श्रीवास्तव ने कहा, आज कांग्रेस प्रधानमंत्री नरेंद्र मोदी के नेतृत्व वाली सरकार और भाजपापर संविधान बदलने का झूठा डर फैला रहे हैं जबकि प्रधानमंत्री श्री मोदी के नेतृत्व वाली केंद्र सरकार ने धारा 370 खत्म करके जम्मू-कश्मीर में भारत के संविधान को लागू किया, वहां बेखोफ राष्ट्रीय ध्वज तिरंगा फहराने का काम किया और सेना को पूर्ण अधिकार सौंपकर आतंकवाद को खत्म किया। श्री श्रीवास्तव ने कांग्रेस की महालक्ष्मी न्याय योजना पर कांग्रेस के दोहरे मापदंडों पर भी तीखा हमला बोलते हुए कहा, कांग्रेस ने सदैव महिलाओं के साथ छल करके केवल वोट बैंक के तौर पर इस्तेमाल करने का राजनीतिक चरित्र प्रदर्शित किया है।

शांता देशमुख ने 99 साल की उम्र में किया मतदान



रायपुर। टाटीबंद की उदया सोसाइटी निवासी 99 वर्षीय शांता चंद्रशेखर देशमुख ने मंगलवार को मतदान किया। मतदान अधिकारी दीपक सिंह राजपूत के नेतृत्व में मतदान दल सुबह सीएसईबी के सेवानिवृत्त अधिकारी शशिकांत देशमुख के घर पहुंचा। उनकी 99 वर्षीय माता शांता चंद्रशेखर देशमुख से मतदान कराने संबंधी चर्चा की। पुत्रवधू अदिति देशमुख के सहयोग से मतदान संपन्न कराया गया। उल्लेखनीय है कि शांता देशमुख ने देश की आजादी के प्रथम दिवस 15 अगस्त 1947 को महासमुंद के ग्राम बेलसोडा में सबसे पहले तिरंगा फहराया था।

मतदान केंद्रों में व्यवस्था बनाने जुटा निगम

रायपुर। निगम क्षेत्र के करीबन 750 मतदान केंद्रों में मतदान दलों के लिए टेबल - कुर्सियां लगाने का काम जेएमवार से से प्रारंभ कर दिया गया है। साफ सफाई का कार्य भी वहां किया जा रहा है। निगम आयुक्त अविनाश मिश्रा के निर्देश पर शहर के सभी मतदान केंद्रों में मतदाताओं के क्षेत्रों का नाम लिखने का कार्य पूर्णता की ओर है। जिससे मतदाता इधर उधर ना भटककर अपने केंद्र में सीधे पहुंच सकें। इसके अलावा मतदान केंद्रों में प्रकाश तथा गर्मी से बचाव हेतु भी इंतजाम किया जा रहा है।

खबर संक्षेप

चंद्रहास को मिला आरंग विधानसभा का प्रभार

महासमुंद। भाजपा प्रदेश नेतृत्व के निर्देशानुसार रायपुर लोकसभा के अंतर्गत आने वाले आरंग विधानसभा का प्रभार महासमुंद जिला भाजपा के पूर्व अध्यक्ष एवं महासमुंद विधानसभा के संयोजक चंद्रहास चंद्राकर को सौंपा गया। आरंग विधानसभा के अंतर्गत तीन मंडल समोदा, आरंग एवं मंदिंद हसौद क्षेत्र आता हैं। क्षेत्र के कार्यकर्ताओं में हर्ष व्याप्त है एवं आरंग विधानसभा के कार्यकर्ताओं ने प्रदेश नेतृत्व का आभार जताया। प्रभार मिलते ही चंद्रहास चंद्राकर द्वारा तीनों मंडल के मंडल प्रभारी एवं मंडल अध्यक्षों के साथ एवं शक्ति केंद्र, बूथ के प्रभारी, अध्यक्षों की बैठक ली गई।



मजदूर दिवस पर आलोक ने खाया बोरे बासी

महासमुंद। कांग्रेस के वरिष्ठ नेता आलोक चंद्राकर ने अपने निवास भरतलीमें मेंशन में बोरे बासी दिवस व मजदूर दिवस पर छत्तीसगढ़ी परंपरा का निर्वहन करते हुए बोरे बासी खाया।

पेंशनरों की मासिक बैठक 4 को

मगरलोड। पेंशनर एसोसिएशन तहसील शाखा मगरलोड की मासिक बैठक 4 मई शनिवार को पेंशन भवन में आयोजित की गई है। बैठक में मई माह में जन्मे पेंशनरों का जन्मदिवस मनाया जायेगा। साथ ही संघ की गतिविधियों पर चर्चा की जाएगी। यह जानकारी मीडिया प्रभारी कोमलसिंह साहू ने दी है।

जिला स्तर पर हेल्प डेस्क नंबर स्थापित

धमतरी। परीक्षा परिणाम से उत्पन्न तनाव को दूर करने के लिए राज्य शासन ने पालक शिक्षक बैठक (पीटीएम) समय-समय पर लेने के लिए प्राथमिकता तय की है। आने वाले समय में विभिन्न बोर्ड परीक्षाओं के परिणाम घोषित किये जायेंगे। इसके मद्देनजर कलेक्टर नम्रता गांधी के निर्देश पर परीक्षा परिणाम से मुक्त करने के लिए पालकों एवं विद्यार्थियों को प्रोत्साहित करने जिला स्तर पर हेल्पडेस्क नंबर 07722-230989 स्थापित किया गया है।

पांचवीं में हर्ष रहा प्रथम

अंवरी। नवीन प्राथमिक शाला टिकरपापरा में कक्षा 5वीं का वार्षिक परिणाम घोषित किया गया जिसमें हर्षकुमार साहू पिता छम्मेन साहू ने प्रथम स्थान प्राप्त किया। दूसरे व तीसरे स्थान पर मुकेश साहू पिता ऋषि साहू, खुशी पिता रूपसिंह लोहार रहे। इस उपलक्ष्य पर प्रधानपाठक श्री सेन, शिक्षिका पुष्पलता साहू, ऋतु साहू, ध्रुव मेडम, साहू मेडम, सारांश, माही व परिवारजनों ने हर्ष व्यक्त किया है।

करंट की चपेट में आने से बच्चे की मौत

धमतरी। छत में पानी डालते समय 15 वर्षीय किशोर की करंट की चपेट में आने से मौत हो गई। अस्पताल पुलिस चौकी के अनुसार गुरुर थाना के ग्राम खर्रां निवासी एवेंद्र साहू के मकान की छत की सोमवार को ढलाई हुई थी। मंगलवार को शाम एवेंद्र का 15 वर्षीय पुत्र राहुल साहू छत पर चढ़कर पानी डाल रहा था। इसी दौरान वह छत के पास से गुजरे विद्युत तार की चपेट में आ गया। करंट लगने से राहुल छत पर गिर गया। घटना की जानकारी होने पर परिजनों ने राहुल को उपचार के लिए मरीही अस्पताल पहुंचाया। डाक्टर ने चेकअप के बाद राहुल को मृत घोषित कर दिया। चौकी पुलिस ने बुधवार को मार्ग, पंचनामा व पोस्टमार्टम पश्चात परिजनों को शव सौंप दिया है।

पर्यावरण संरक्षण के लिए इको क्लब ने बनाया पौधों का बारकोड

नई तकनीक: स्कैन कर पौधों के बारे में पूरी जानकारी ले सकते हैं विद्यार्थी और पालक

हरिभूमि न्यूज

उच्च शिक्षा संचालनालय रायपुर आयुक्त द्वारा प्राप्त पत्र अनुसार एवं प्राचार्य डॉ अनुसुइया अग्रवाल के निर्देशानुसार महाविद्यालय में इको क्लब का गठन किया गया। जिसमें डॉ ईपी चेलक संयोजक, डॉ मालती तिवारी सहसंयोजक एवं अजय कुमार राजा, सीमा रानी प्रधान, राजेश्वरी सोनी सदस्य के रूप में शामिल है। इको क्लब वर्षभर पर्यावरण संरक्षण एवं संवर्धन की गतिविधियों के लिए कार्य कर रहा है।

पर्यावरण संरक्षण का संदेश पहुंचाने का प्रयास

पर्यावरण जागरुकता के लिए महाविद्यालय के वनस्पति शास्त्र विभाग, राष्ट्रीय सेवा योजना पुरुष एवं महिला इकाई, राष्ट्रीय कैडेट कोर और रेडक्रॉस के स्वयंसेवकों द्वारा समाज तक पर्यावरण संरक्षण का संदेश पहुंचाने का प्रयास किया जा रहा है। महाविद्यालय में विभिन्न गतिविधियों का आयोजन पर्यावरण को ध्यान में रखकर किया जाता है।

शॉपिंग फेस्टिवल में उमड़ रहे लोग, आधुनिक डिजाइन बने लोगों की पहली पसंद



हरिभूमि न्यूज

शहर के बीचों बीच रायपुर रोड स्थित दादाबाड़ा मैदान में भारत शॉपिंग फेस्टिवल क्राफ्ट बाजार का शुभारंभ हो गया है। संचालक सचिन मंडल ने बताया कि बनारसी साड़ी, बंगाली साड़ी, लखनवी चिकन कुर्ती, खादी शर्ट, खादी कुर्ता, पेंट-शर्ट, फैन्सी चप्पल, फैन्सी टॉप, फैसी ज्वेलरी, राजस्थानी मौजड़ी, फैन्सी चुड़ी, छोटा फर्नीचर, गोवा फैसी टैटू, कारपेट,

क्लब पारा में विधिक जागरुकता शिविर



महासमुंद। अंतरराष्ट्रीय मजदूर दिवस पर जिला विधिक सेवा प्राधिकरण महासमुंद के तत्वावधान में क्लब पारा महासमुंद में विधिक जागरुकता शिविर का आयोजन किया गया। इस अवसर पर जिला विधिक सेवा प्राधिकरण महासमुंद के सचिव दामोदर प्रसाद चंद्रा द्वारा बालश्रम तथा बंधुवा श्रमिक तथा श्रमिकों के अधिकारों से संबंधित विषयों पर चर्चा की गई।

उपचार के लिए जिला अस्पताल पहुंचने लगे मरीज

हरिभूमि न्यूज

धमतरी

तापमान में लगातार हो रही वृद्धि के कारण लोग लू की चपेट में आने लगे हैं। पीड़ित मरीज उपचार के लिए जिला अस्पताल पहुंचने लगे हैं। भीषण गर्मी के चलते दोपहर में सड़कें सूखी हो रही हैं। वहीं तापमान में वृद्धि के कारण लू लगने का खतरा मंडराने लगा है। वहीं डिहाइड्रेशन की भी संभावना बढ़ गई है। लू लगने से सिर में भारीपन और दर्द, तेज बुखार के साथ मुंह का बार-बार सूखना, चक्कर व उल्टी आना, कमजोरी के साथ शरीर में दर्द होना, शरीर का तापमान अधिक होने के बाद भी पसीने का न आना, अधिक व्यास लगाना, भूख न लगना, बेहोश होना प्रमुख लक्षण है। वहीं लू से बचाव, धूप में निकलने से पहले सिर व कानों को कपड़े से अच्छी तरह बांधे, अधिक मात्रा में पानी पीये, ज्यादा समय तक धूप में न रहे। इस मौसम में

जिले में जलीय खेती का बढ़ रहा रकबा

हरिभूमि न्यूज

जिले में जलीय खेती का रकबा धीरे-धीरे बढ़ने लगा है। किसानों का रुझान धैरे और सिंचाड़ा फसल को लेकर बढ़ा है लेकिन कृषि विज्ञान विभाग द्वारा मखाना की खेती के लिए किया गया प्रयास असफल रहा। यहां के किसान मखाना की खेती को रिस्पांस नहीं दे रहे हैं। करीब 30 साल पहले जिले में ढेंस फसल की पैदावारी नहीं के बराबर होती थी। हटकेशर, रत्नाबांधा के किसान संतोष मीनपाल, मुकेश साहू ने बताया कि हटकेशर, रत्नाबांधा होतु हुए पीडी नाला बहता है। बारहों



महीने इस नाले में निस्तारी पानी बहने से आसपास के खेतों में हमेशा पानी भरा रहता है, जिससे यहां की जमीन दलदली हो गई। यहां की जमीन में धान फसल लेना संभव नहीं है। करीब 30 साल पहले दूसरे जिले से आए कुछ किसानों ने ढेंस की खेती शुरू की। धीरे-धीरे ढेंस की खेती का रकबा बढ़ते गया। शीतलापारा, हटकेशर, रत्नाबांधा तथा मुजगहन की करीब 50 एकड़ जमीन पर व्यापक रूप से ढेंस की फसल ली जा रही है। इससे 40 से 50 मजदूरों को बारहों माह रोजगार मिलने लगा है। ढेंस निकालने वाले मजदूर महेश कुमार ध्रुव, श्रवण सिदार ने बताया कि ढेंस की फसल एक साल में तीन बार निकाली जाती है।



है। जिसके अंतर्गत महाविद्यालय परिसर को हरा भरा रखने का पूरा प्रयास किया जा रहा है और नवीनतम टेक्नोलॉजी के इस्तेमाल द्वारा समस्त पौधों के लिए बारकोड

पौधों का बनाए गए हैं बारकोड

महाविद्यालय में वर्तमान में हर्बल गार्डन, स्मृति वन, ऑक्सीजन और बाॅटनिकल गार्डन के साथ-साथ परिसर में विभिन्न गमलों में पौधे लगे हुए हैं। इन पौधों का बारकोड बनाए गए हैं। ताकि, उनकी जानकारी आसानी से उपलब्ध हो सके। साथ ही पर्यावरण परियोजना प्रतिवेदन विद्यार्थियों से मंगाय़ा जाता है। विभिन्न स्थलों का अवलोकन कर पौधा रोपण संरक्षण सार्वजनिक स्थलों पर जागरुकता आदि कार्यक्रम कराए गए हैं।

बाउंड्रीवाल, सेप्टिक टैंक चोरी की शिकायत

धमतरी। मगरलोड ब्लाक के ग्राम आमाचानी में बाउंड्रीवाल तथा सेप्टिक टैंक चोरी हो जाने की सूचना कलेक्टर को दी गई है। आमाचानी के ग्रामीण देवनाथ कंवर ने कलेक्टर को सौंपे आवेदन में कहा है कि ग्राम पंचायत शुक्लाभाटा के आश्रित ग्राम आमाचानी में पंचायत द्वारा मणिकंचन में बाउंड्रीवाल नहीं बनाकर दो कालम खड़ा कर गेट लगा दिया गया है।

आचार, बेड शीट, चुरन, मुकवास, पापड़, मसाजर मशीन, किचन, राजस्थानी नमकीन उपलब्ध है। खरीदारी के लिए काफी संख्या में शहर के अलावा आसपास के गांवों से भी लोग पहुंच रहे हैं। आधुनिक डिजाइन के हैंडलूम आइटम खास आकर्षण का केंद्र बने हुए हैं। यहां पहुंच रहे लोग अपनी खरूरत के अनुसार इन आइटम के अलावाघर-गृहस्थी में काम आने वाली वस्तुओं की अच्छी खरीदी कर रहे हैं। इसके अलावा बच्चे जॉपिंग झूला,मिकी माउस का भी आनंद ले रहे हैं।

प्रगति पब्लिक स्कूल

दर्ा में रिजल्ट घोषित

सिर्री। प्रगति पब्लिक स्कूल दर्ा के परीक्षा परिणाम की घोषणा की गई। कक्षा नर्सरी में प्रथम हर्षित तारक, तनिषा द्वितीय, लोकांशा तृतीय रहे। कक्षा केजी 1 में डेविड कुमार पिता हेमलाल यादव खर्रां प्रथम, यशमित देव द्वितीय, खियांश और गगन तृतीय रहे। कक्षा प्रथम में झरना प्रथम, मीनाक्षी द्वितीय, पूर्वी पटेल तृतीय रहे। कक्षा द्वितीय में भावना प्रथम, पूर्वी द्वितीय, नुसिता, जानवी तृतीय रहे। कक्षा तृतीय में एकता प्रथम, पुष्पेंद्र साहू द्वितीय, भावेश, ईशांत तृतीय रहे। कक्षा चतुर्थ में यतिरानी प्रथम, प्रेरणा द्वितीय, शिखर तृतीय रहे। कक्षा 5वीं में मानवी प्रथम, वैभव द्वितीय, कक्षा 6वीं में हर्षिता प्रथम, चमन कुमार द्वितीय स्थान पर रहे। कक्षा 7वीं में दीपक द्वितीय रहे। कक्षा 8वीं में पीयूषी प्रथम और घृतिक्ता द्वितीय रहे।

ई-कोर्ट में लंबित प्रकरणों की सूची तैयार करने प्राधिकृत अधिकारी नियुक्त

तापमान में वृद्धि से लू का खतरा बढ़ा



लू से बचाव के लिए व्यवस्था

अस्पताल प्रबंधन ने बताया कि गौष्म ऋतु में लू के खतरे को देखते हुए जिला अस्पताल में पर्याप्त व्यवस्था कर ली गई है। आईसीयू वार्ड में दो वेड रिजर्व रखा गया है। अभी तक लू के गंभीर मरीज नहीं आए हैं।

मुलायम सूती कपड़ा पहने ताकि हवा व पानी पसीने को सोखते रहे। अधिक पसीना आने की स्थिति में ओआरएस घोल का सेवन कर सकते हैं। लू की संभावना को देखते हुए जिला अस्पताल में मरीजों के लिए पूर्व में ही तैयारी कर ली गई थी।

अस्पताल में चार स्थानों पर ओआरएस कार्नर बनाया गया है जहां अस्पताल पहुंचने वाले मरीजों व परिजनों के लिए ओआरएस घोल उपलब्ध कराया गया है। वहीं आईसीयू में लू के मरीजों के लिए दो बिस्तर रिजर्व में रखा गया है।



हालांकि अब तक जिला अस्पताल में लू से पीड़ित गंभीर मरीज नहीं आया है, लेकिन तापमान में वृद्धि के चलते निर्जलीकरण व लू के लक्षण के मरीज उपचार के लिए अस्पताल पहुंच रहे हैं।



अमलोर स्कूल में लगा सेहत जांच शिविर

महासमुंद। सामुदायिक स्वास्थ्य केंद्र तुमगांव की चिरायु टीम द्वारा शासकीय प्राथमिक शाला अमलोर में प्रोजेक्ट इनोवेशन के तहत हेल्थ कैंप का आयोजन किया गया। शिविर में सिकलसेल, ऑख, कान, ऊंचाई, वजन, चमड़ी की बीमारियों, एचआईवी आदि की जांच एवं फोलिक एसिड दवाइयों का वितरण किया गया। शाला की तरफ से नेपकिन एवं दूधब्रश, पेस्ट दिया गया। शिविर में कुल 70 बच्चे लाभान्वित हुए। कार्यक्रम में डॉ देवेंद्र साहू, डॉ परमेश्वरी धीवर, धनेश्वर दीवान, विशाखा साहू, योगेश्वरी ध्रुव, नेत्र सहायक रामेश्वर सिन्हा, शाला प्रबंधन समिति अध्यक्ष बाबुराम ध्रुव, सरपंच रुपा यादव, ग्रामीणजन जयप्रकाश यादव, सोमन ध्रुव, दिनेश ध्रुव, संकुल प्राचार्य, संकुल समन्वयक जोगिंदर गिलहरे, पूर्व माध्यमिक शाला प्रधानपाठक पीपी पांडेय, हिरदे ध्रुव प्रधान पाठक, कृष्ण कुमार ध्रुव, बाबूलाल ध्रुव, खुमान सिंह ध्रुव, पुरुषोत्तम चंद्राकर, राजू कंवर उपस्थित रहे।



राहगीरों को शीतल जल व गुड़ का वितरण

सरायपाली। भीषण गर्मी में राहगीरों को राहत प्रदान करने के लिए छत्तीसगढ़ चेम्बर्स आफ कामर्स के प्रदेश उपाध्यक्ष मुकेश अग्रवाल द्वारा शीतल पेयजल के साथ मीठा गुड़ का वितरण किया गया। क्षेत्र में बढ़ रही भीषण गर्मी के चलते जय स्तंभ चौक के आगे मेन रोड पर लोगों को रोक-रोक कर शीतल पेयजल व गुड़ पिलाने का कार्य किया गया। ग्रामीण क्षेत्रों व अन्य क्षेत्रों से आने जाने वाले तमाम लोगों को रोककर शीतल पेयजल व गुड़ पिलाने का कार्य किया। दोपहर तक वितरण के दौरान स्टाल पर शीतल जल पीने के लिए लोगों की भीड़ लगी रही। मुकेश अग्रवाल ने बताया कि इस बार पिछले वर्षों की तुलना में अत्यधिक गर्मी है। बढ़ती गर्मी को देखते हुए शीतल पेयजल व मीठे गुड़ वितरण के लिए स्टाल लगाए गए।

भगवत भक्ति से मिट जाता है

मृत्यु का भी भय : मिथलेश

हरिभूमि न्यूज

महासमुंद



तिवारी ने बुधवार को जड़भरत कथा का बखान करते हुए बताया कि हरि भक्ति में वह शक्ति है कि मनुष्य मृत्यु के भय से मुक्त हो जाता है। इसलिए प्रत्येक व्यक्ति को भगवत भक्ति करनी ही चाहिए। जड़भरत हमेशा भगवत भक्ति

में लीन रहता। जिसके कारण उसके भाई उन्हें निकम्मा समझते। एक बार खेत में रखवाली करने भाइयों ने जड़भरत को भेजा, लेकिन भरत को तो प्रभु ही नजर आने लगे और जब चिड़िया खेत चुगने पहुंची तो चिड़ियों को भगाने के बजाए उन्हें चुगने दिया। जब भाई खेत पहुंचे और देखा कि चिड़िया खेत की फसलों को नुकसान पहुंचा रही तो वे जड़भरत पर नाराज हुए और घर से निकाल दिए। प्रभु भक्ति में हीन जड़भरत प्रभु का स्मरण करते हुए जंगल पहुंचा तो उसका सामना डाकुओं के सरदार से हुई सरदार ने यह प्रतिज्ञा कर रखी थी कि वह मां

काली के समक्ष नरबलि देगा। जिस व्यक्ति को नरबलि के लिए रखा गया था वह मुहूर्त के ठीक पहले भाग निकला ऐसे में किसी हठ-पुष्ट व्यक्ति को नरबलि देने के लिए जंगल में तलाश की गई तो जड़ भरत को पकड़कर मां काली के समक्ष ले जाया गया। लेकिन, वह तो भक्ति में लीन था उसे किसी भी तरह का न भय था और न ही दुःख। जब बलि का समय आया तो मां काली ने स्वयं प्रकट होकर अपने भक्त जड़ भरत की रक्षा की और डाकुओं के सरदार के साथ युद्धकर परास्त किया। आज गुरुवार को श्रीराम कथा और कृष्ण जन्म कथा का बखान होगा।

धमतरी। स्वामित्व योजना के तहत जिले के राजस्व ग्रामों में स्थित ग्रामीण आबादी भूमि की जीआईएस प्रणाली द्वारा भू-सर्वेक्षण कर अभिलेख तैयार करना प्रक्रियाधीन है। कलेक्टर नम्रता गांधी ने सर्व साधारण के लिए उद्घोषणा जारी करने, सूचनाओं की तामिली की अभिस्वीकृति की पंजी संधारण करने एवं ई-कोर्ट में लंबित प्रकरणों की सूची तैयार करने तहसीलवार संबंधित तहसीलदार को प्राधिकृत अधिकारी नियुक्त किया है। इनमें धमतरी, कुरूद, भखारा, मगरलोड, नगरी, कुकरेल और बेलरगांव तहसील के तहसीलदार शामिल हैं।

धान की खेती किसानों की पहली पसंद फसल चक्र परिवर्तन में रुचि नहीं

हरिभूमि न्यूज

अंचल के किसान धान फसल का मोह नहीं छोड़ पा रहे हैं। दलहन-तिलहन फसल को लेकर उत्पुक्ता नहीं दिखती। इसकी वजह से जमीन की उर्वरक क्षमता कम हो रही है। कहीं-कहीं तो जमीन बंजर हो गई है।

अंचल के कृषक फागूम निषाद, जगदीश साहू, धनेश्वर साहू, मोहन साहू, कृष्णा पटेल ने बताया कि वे 10 से 15 एकड़ में खरीफ और रबी दोनों सीजन में धान की फसल लेते हैं। उनका कहना है कि धान की फसल लेने का मुख्य कारण भरपूर सिंचाई साधन और विक्रय के लिए बाजार है। धान का समर्थन मूल्य हर साल बढ़ रहा है। वर्तमान में 21 किंवटल प्रति एकड़ के हिसाब से प्रति किंवटल 3100 रुपए मिल रहा है।

पिछले 10 वर्ष का रिकार्ड देखे तो धान का समर्थन मूल्य दोगुना हो गया है। ऐसे में किसानों को धान फसल में मुनाफा ज्यादा दिख रहा है। इसके विपरीत दलहन-तिलहन उन्हारी के लिए बाजार का अभाव है। किसान अगर उन्हारी



फसल लेते हैं तो उनकी उपज को खरीदने वाला कोई नहीं है। शासन प्रशासन की ओर से बाजार व समर्थन मूल्य का अभाव है। ऐसे में किसान अपनी उपज औने पौने दाम में बेचने मजबूर हो जाते हैं जिससे उन्हें लाखों का नुकसान होता है। सरकार यदि लहन-तिलहन के लिए बाजार की व्यवस्था कर समर्थन मूल्य घोषित करती है तो किसानों का उन्हारी फसल की ओर रुझान बढ़ेगा।

Health Town

डॉ. ठाकुर वुमन एंड चाइल्ड होम्योपैथिक क्लीनिक

Dr. Srishti Thakur
D/o Late Dr. Jitendra Thakur
For Appointment
7987959244

स्त्री रोग संबंधित समस्त समस्याएँ जैसे
PCOD|मासिक धर्म अनियमितता | अल्प स्त्राव मासिक|
इनफर्टिलिटी |बच्चे दानी की गाँठ | स्तन की गाँठ

सभी प्रकार के शिशु एवं बाल रोग जैसे
ADHD | AUTISM | व्यवहारिक विकला

टांसिल उम्र के हिसाब से वजन कम होना दांत निकलते समय की परेशानी रात को बिस्तर गीला की बीमारी इत्यादि।
शॉप नं.1,गोपिया पारा चौक, पटेल कॉम्प्लेक्स, रायपुर
Online परामर्श उपलब्ध | दवाइयों कुरियर द्वारा भेजने की सुविधा

विज्ञापन हेतु संपर्क करें : 0771- 4242213, 7987119756, 9303508133

खबर संक्षेप



मजदूर दिवस पर स्वच्छता अभियान
महासमुंद। मजदूर दिवस पर ग्राम खरोरा के शहीद स्मारक पर स्वच्छता अभियान चलाया गया। जिसमें मुन्ना बांधे, गुलशन चंद्राकर, संवेदना समूह खरोरा के सदस्य मुकेश चंद्राकर ने कहा कि भारत देश में हर साल एक मई को मजदूर दिवस मनाया जाता है। इस दिन शहीद स्मारक के आसपास जगह पर साफ-सफाई की गई।

शिक्षा नीति पर सेमिनार का आयोजन

महासमुंद। आधुनिक शिक्षा में परिवर्तन करते हुए छात्र-छात्राओं के सर्वांगीण विकास को ध्यान में रखते हुए हमारे देश में शिक्षा नीतियों में संशोधन करते हुए राष्ट्रीय शिक्षा नीति 2020 लाई गई। नई शिक्षा नीति 2020 के तहत 3 साल से 8 साल तक के बच्चों को शिक्षा का अधिकार कानून 2009 के अंतर्गत रखा गया है। इसका उद्देश्य छात्रों को उच्च शिक्षा प्रदान करना है, जिसका लक्ष्य वर्ष 2025 तक पूर्व प्राथमिक शिक्षा को सार्वभौमिक बनाना है। महाविद्यालय में इसी एनईपी 2020 के विषय पर सेमिनार का आयोजन किया गया। इस सेमिनार में प्राचार्या अंकिता चंद्राकर, सहायक प्राध्यापक उमा चौधरी, सहायक प्राध्यापक निर्मल बंजारे, कांति साहू, टोपाराम कुरें एवं आशी चंद्राकर उपस्थित रहे। इस सेमिनार में बीएड द्वितीय सेमेस्टर के छात्राध्यापक सुमित साहू, रोहित, होमप्रकाश, तनयान, केतन, छात्राध्यापिका मोक्षदा, सपनारानी, क्षमा इत्यादि प्रतिभागी रहे।

शासकीय हाईस्कूल रेमड़ा में परीक्षा परिणाम घोषित

बसना। शासकीय हाईस्कूल रेमड़ा में कक्षा 9वीं का परीक्षा परिणाम घोषित किया गया। पूरे विद्यालय का परीक्षा परिणाम 96.29 प्रतिशत रहा। हरिप्रिया यादव ने 96.1% अंक के साथ कक्षा में प्रथम स्थान प्राप्त की। दूसरे स्थान पर बनिता दीप 82.3% एवं तृतीय स्थान माधुरी यादव 70.3% ने प्राप्त की। संतोषी भोई माधुरी से 1 नंबर पीछे रह गई। प्रथम श्रेणी से 06, द्वितीय श्रेणी से 12, तृतीय श्रेणी से 12 विद्यार्थी उत्तीर्ण हुए। सभी विद्यार्थियों को प्रगति पत्रक एवं मोमेंटो दिया गया। संस्था के प्राचार्य वीरेंद्र कुमार साहू ने कहा कि गर्मी के छुट्टी में भी आप लोग पढ़ाई से जुड़े रहे। शिक्षा से ही आप अपने लक्ष्य को पा सकते हैं। प्राचार्य ने अपने उद्बोधन में बच्चों को संदेश देते हुए कहा कि आप अपनी शिक्षा को चरितार्थ करें एवं देश के एक अच्छे नागरिक बनें। इस बीच विद्यालय के सभी शिक्षकगण उपस्थित थे।



नपाध्यक्ष राशि नगर की सफाई का जायजा लिया
महासमुंद। चुनाव और आचार सहिता के चलते शहर में प्रभावित हुई सफाई व्यवस्था को पटरी पर लाने के लिए नगर पालिका अध्यक्ष राशि त्रिभुवन महिलांग ने एक बार फिर से कमान संभाली है। 40 डिग्री तापमान वाली कड़ी धूप में पालिका के स्वच्छताकर्मियों के साथ श्रीमती महिलांग शहर के मुख्य मार्ग के गालियों, डिवाइडर और ओवरब्रिज के आसपास स्वच्छता अभियान चलाते हुए सफाई कराई। नपाध्यक्ष श्रीमती महिलांग ने कहा कि अगर एक महिला के हाथों नगर की कमान हो तो वो शहर को अपने घर की तरह स्वच्छ रखने के साथ ही सजाती भी है। नपाध्यक्ष राशि त्रिभुवन महिलांग ने कहा कि शहरवासियों ने जो जिम्मेदारी मुझे सौंपी है उस कर्तव्यों को दिल से और बेहतर तरीके से निभाने का पूरा प्रयास कर रही हूँ। उन्होंने शहर को स्वच्छ रखने में पालिका का हर तरह से सहयोग करने की अपील भी की।

परीक्षा परिणाम घोषित, दीप्ति, रीना व दिलेश्वरी रहे प्रथम

हरिभूमि न्यूज ►► महासमुंद
शासकीय पूर्व माध्यमिक शाला खरोरा का परीक्षा परिणाम घोषित किया गया। कक्षा आठवीं में दीप्ति चंद्राकर ने 91.4% लेकर प्रथम, जिगर कन्नौज 88.33% के साथ द्वितीय तथा अजय ओगरे 85% अंक लेकर तृतीय स्थान प्राप्त किया। इसी प्रकार कक्षा सातवीं में रीना टंडन 95% अंक लेकर प्रथम, गौरव परमार 93% अंक लेकर द्वितीय तथा

अनुज बंजारे ने 86% अंक के साथ तृतीय स्थान प्राप्त किया। कक्षा छठवीं में दिलेश्वरी 88%, माही 87% तथा नव्या 85% अंक लेकर क्रमशः प्रथम, द्वितीय व तृतीय रहे। परीक्षा परिणाम घोषित होने के दौरान विकासखंड स्रोत समन्वयक जागेश्वर सिन्हा की उपस्थिति रही। उन्होंने विद्यार्थियों को अपने आशीर्चन में कहा कि परीक्षा परिणाम अपनी इच्छा के अनुसार नहीं बल्कि मेहनत के आधार पर

कोच सरोजनी को गोल्ड मेडल व शील्ड से किया सम्मानित



प्रतिभागियों का रहा उत्कृष्ट प्रदर्शन

मनाया बोरे-बासी दिवस



बोरे बासी खाकर छत्तीसगढ़िया परंपरा को बनाए रखा। इस अवसर पर मुख्य रूप से जीवन नायक, विनोद मरकाम, इंद्रा चौहान व अन्य कांग्रेसजनों सहित बड़ी संख्या में ग्रामवासी मौजूद रहे।

लोकसभा चुनाव में सफलतापूर्वक कार्य के लिए तोषण का सम्मान

हरिभूमि न्यूज ►► महासमुंद

शासकीय आशीबाई गोलछा उच्चतर माध्यमिक विद्यालय में पदस्थ व्याख्याता तोषण गिरि गोस्वामी ने लोकसभा निर्वाचन 2024 में जिले के मुख्य मास्टर ट्रेनर के रूप में महत्वपूर्ण उत्तरदायित्व का सफलतापूर्वक निर्वहन किया है। इसके लिए विद्यालय परिवार द्वारा उन्हें सम्मानित किया गया।

इस अवसर पर संस्था के प्राचार्य जीआर सिन्हा ने कहा कि गोस्वामी ने जिस समर्पण, कुशलता और संपूर्ण जिम्मेदारी से निर्वाचन जैसे महत्वपूर्ण राष्ट्रीय कार्य में जिला स्तरीय मास्टर ट्रेनर के रूप कार्य किया है, वह

भाग लिया। महासमुंद जिले के कोच सरोजनी खटकर को आयोजकों की तरफ से गोल्ड मेडल और शील्ड प्रदान किया गया। इस प्रतियोगिता में ग्राम सुखापाली के प्रतिभागियों ने भाग लिया। जिनमें नोनीबाई रत्नाकर एवं हेमंत ठाकुर ने गोल्ड मेडल, गायत्री रत्नाकर एवं चंद्रमणि रत्नाकर ने सिल्वर मेडल, हितेश रत्नाकर एवं सागर लहरे ने ब्रांज मेडल हासिल की। इस उपलब्धि पर छग सचिव उपेंद्र प्रधान ने प्रतिभागियों को सम्मानित किया।



विद्यालय परिवार के साथ ही साथ शिक्षा विभाग के लिए भी गौरव का विषय है। कार्यक्रम का संचालन करते हुए व्याख्याता

किसी देश की तरक्की उस देश के कामगारों और किसानों पर निर्भर करती है : अंकित

हरिभूमि न्यूज ►► महासमुंद

अंतरराष्ट्रीय मजदूर दिवस के दिन कांग्रेस नेता अंकित बागबाहरा ने खल्लारी विधानसभा के ग्राम पंचायत दाबपाली में मनरेगा के तहत चल रहे बांधापूछा तालाब गहरीकरण में जाकर मजदूरों को श्रीफल देकर सम्मानित किया।

अंकित ने बताया कि 2005 को यूपीए की डॉ मनमोहन सिंह सरकार ने मनरेगा को इस देश में शुरू किया व पूरे देश में मजदूरों को खुद के ग्राम में मांगे जाने पर तत्काल काम की अच्छी व्यवस्था अगर आज भी मिल जाती है तो वो मनरेगा है और कोरोना काल में भी छत्तीसगढ़ में



किसी माध्यम से अगर मजदूरों को पैसे मिले थे तो वो मनरेगा थी। कार्यक्रम में मुख्य रूप से अंकित बागबाहरा के साथ जीवन नायक, रोजगार सहायक जीवन मरकाम, डिगेश्वर मरकाम, विनोद मरकाम, इंद्रा चौहान, शंकर नायक, भागीरथी मरकाम, सुमित ध्रुव, भइया राम

दीवान, फगुराम साहू, टिकराम साहू, बहुर सिंह ध्रुव, उमा बाई मरकाम, राधिका नायक, पुनीत राम साहू, पिरिया पटेल, मोतिम साहू, धनेश्वरी ध्रुव, लक्ष्मी बंजारा, बूढ़ा पटेल, घसिया बंजारा, अमृत बाई ध्रुव, सुमित्रा, ईश्वरी नायक आदि उपस्थित रहे।

गोपनाथ आश्रम विद्या मंदिर का परीक्षा परिणाम शत-प्रतिशत

हरिभूमि न्यूज ►► सरायपाली

गोपनाथ आश्रम विद्या मंदिर हायर सेकेंडरी स्कूल जोगनीपाली में शिक्षा सत्र 2023-24 का स्थानीय वार्षिक परीक्षा परिणाम घोषित किया गया। जिसमें कक्षा नर्सरी से प्रथम शनि मांझी, द्वितीय अनिल यादव, तृतीय भुवनेश्वर निषाद, कक्षा एलकेजी से प्रथम रिया पटेल, द्वितीय रोशन भोई, तृतीय मृगेश चौहान, कक्षा 2 से प्रथम पूजा प्रधान, द्वितीय प्रिंस विश्वकर्मा, कक्षा 3 से प्रथम आराध्या दास, द्वितीय दीपेश यादव,



तृतीय अकाश राणा, कक्षा 4 से प्रथम सेंजल बंजारे, द्वितीय समीर निषाद, तृतीय राहुल यादव, कक्षा 5 से प्रथम तुषार नायक, कक्षा 6 से

प्रथम गरिमा दास, द्वितीय भुवन यादव, कक्षा 7 से प्रथम मंजु नायक, द्वितीय इसकेतन यादव, कक्षा 8 से प्रथम शिवा यादव, कक्षा 9 से प्रथम सुमित नायक, द्वितीय जितन नायक, तृतीय पियुष नायक, कक्षा 11 से प्रथम दुर्गाश पटेल, द्वितीय टीकाराम पटेल। इस अवसर पर विद्यालय के संस्थापक गोपनाथ गुरुजी प्राचार्य जज्ञसेनी मिश्रा, नए संचालक जन्मजय नायक, उप संचालक दुर्गा चरण नायक, शिक्षक-शिक्षिकाएं, पालक और अभिभावक बड़ी संख्या में उपस्थित रहे।

कक्षा नवमी में खिलेश्वरी 95 प्रतिशत के साथ स्कूल में रही अत्वल

हरिभूमि न्यूज ►► महासमुंद

शासकीय कन्या उच्चतर माध्यमिक विद्यालय बिरकोनी में मंगलवार को कक्षा नवमी और ग्यारहवीं का परीक्षा परिणाम प्रभारी प्राचार्य एवं समस्त स्टॉफ की उपस्थिति में घोषित किया गया। कक्षा नवमी का परीक्षा परिणाम 70.65 प्रतिशत रहा। 95 में से 65 छात्राएं उत्तीर्ण हुए। खिलेश्वरी ने 95 प्रतिशत अंकों के साथ प्रथम स्थान प्राप्त किया। तारिणी और सुजल क्रमशः द्वितीय और तृतीय स्थान पर रहे। कक्षा ग्यारहवीं में 69 में से 55 छात्राएं



उत्तीर्ण हुए। कला संकाय में भुनेश्वरी, ममता, कमलेश्वरी क्रमशः प्रथम, द्वितीय और तृतीय स्थान पर रहे। वाणिज्य संकाय में गंगा, गीतांजलि, और गरिमा क्रमशः प्रथम, द्वितीय और तृतीय स्थान पर रहे। विज्ञान संकाय में इंद्राणी, ज्योति और नीतू क्रमशः प्रथम, द्वितीय और तृतीय स्थान पर रहे। कार्यक्रम का

आमापाली में अष्टप्रहरी हरिनाम संकीर्तन नामयज्ञ का आयोजन

हरिभूमि न्यूज ►► बसना

बसना तहसील क्षेत्र के ग्राम आमापाली में अष्टप्रहरी हरिनाम संकीर्तन नामयज्ञ का आयोजन किया गया। इसका शुभारंभ सोमवार को सुबह 8 बजे यहां ग्रामवासियों द्वारा कलश यात्रा निकाल कर पूजा स्थल में कलश स्थापना की गई। इस मौके पर हजारों की संख्या में महिला पुरुष कलश यात्रा में शामिल होकर बाजे गाजे के साथ गांव के देवीय तालाब तट से जल उठाकर पुनः पूजा स्थल पहुंचे। दोपहर में अष्टप्रहरी हरिनाम संकीर्तन नामयज्ञ में हरे राम-हरे राम, हरे कृष्ण-हरे कृष्ण का नाम उच्चारण किया गया। कार्यक्रम में दूरदराज से 6 संकीर्तन मंडलियों ने संगीतमय प्रस्तुति दी।



अनेक वेशभूषा में शामिल होकर नृत्य प्रस्तुत करते हुए कीर्तन किया गया। 30 अप्रैल को समापन पर दही

अनेक कीर्तन मंडलियों ने दी प्रस्तुति

आमापाली के बीच मोहल्ले में प्रत्येक वर्ष भांति इस वर्ष भी अष्टप्रहरी हरिनाम संकीर्तन नामयज्ञ का आयोजन किया गया। जिसमें गांव सहित जिले के आधा दर्जन अखंड मंडली इस धार्मिक कार्यक्रम में शामिल होकर अष्टप्रहरी हरिनाम संकीर्तन नामयज्ञ में हरे राम-हरे राम, हरे कृष्ण-हरे कृष्ण का जाप किया। इस नामयज्ञ के पुरोहित अनिल महाराज ने बताया कि यह अष्टप्रहरी हरिनाम संकीर्तन नामयज्ञ का आयोजन गया। कार्यक्रम में कीर्तन मंडली नगर्वा, केना (महिला) एवं सावजून्धाप (महिला) एवं खैरनाल मंडलियों द्वारा की प्रस्तुति दी गई। 30 अप्रैल को पूर्णाहुति एवं नगर भ्रमण के साथ महाप्रसाद वितरण किया गया।

हंडी फोड़, नगर भ्रमण कर एक साथ महिला पुरुष महाप्रसाद ग्रहण किया।

कोरबा लोकसभा के रामपुर विधासभा प्रभारी बनाए गए विधायक योगेश्वर



हरिभूमि न्यूज ►► महासमुंद

कोरबा लोकसभा क्षेत्र के अंतर्गत

- लोकसभा चुनाव के लिए मिली अगली जिम्मेदारी, 5 के बाद महासमुंद में होंगे सक्रिय

रामपुर विधानसभा क्षेत्र में चुनाव प्रचार अभियान के लिए महासमुंद विधायक योगेश्वर राजू सिन्हा बीते

दो दिनों से लगातार प्रचार में जुटे हैं। कोरबा लोकसभा क्षेत्र में 7 मई को मतदान होगा। इसके पूर्व पांच मई तक लगातार चुनाव प्रचार अभियान में क्षेत्र के वरिष्ठ भाजपा नेता और पूर्व गृहमंत्री ननोराम कंवर के साथ मिलकर जुटे हैं। बता दें कि महासमुंद विधायक सिन्हा को रामपुर विधानसभा क्षेत्र का प्रभारी बनाया गया है।

आयुष 83 प्रतिशत के साथ रहे प्रथम



महासमुंद। गुड शेफर्ड हायर सेकेंडरी में कक्षा 5वीं में अध्यनरत छात्र आयुष सिदार ने वार्षिक परीक्षा परिणाम में 2023-24 में ए ग्रेड 83 प्रतिशत में उत्तीर्ण होकर टॉप टेन में जगह बनाया है। इसी तरह छात्र लक्ष्य सिदार ने भी कक्षा 8वीं में 63 प्रतिशत से उत्तीर्ण हुए। छात्रों की सफलता पर शाला परिवार एवं मम्मी-पापा ममता राजेंद्र सिदार एवं परिजनों ने हर्ष जताया है।

online Booking:- www.tripuryatra.com

स्लीपर मात्र 18,500/- सबसे कम राशि पर

चाार धाम यात्रा

श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

By Train- रजिर्वेशन कोच

20 मई से 02 जून 2024, 24 मई से 06 जून 2024, 26 मई से 08 जून 2024, 29 मई से 11 जून 2024 05 जून से 18 जून 2024

राशि:- स्लीपर 18500/- 3 एसी- 27,500/-, 2 स्ली- 32,500/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411